

Cambridge International AS Level

URDU LANGUAGE 8686/02

Paper 2 Reading and Writing

May/June 2020

INSERT 1 hour 45 minutes

INFORMATION

This insert contains the reading passages.

 You may annotate this insert and use the blank spaces for planning. Do not write your answers on the insert.

تعلومات

• منسلکه صفحات میں ریڈنگ کی عبار تیں دی گئی ہیں۔

• آپان صفحات پر لکھ سکتے ہیں اور خالی جگہوں کو بلاننگ کے لیے استعال کر سکتے ہیں۔ان صفحات پر اپنے جوابات مت لکھیں۔



سيشن 1

عبارت 1 کویر سے اور امتحانی پر ہے پر سوالات 1 ، 2 اور 3 کے جوابات دیں۔

عبارت 1

انسانی حقوق میں ووٹ ڈالنے کے حق کو بڑی اہمیت حاصل ہے۔ یہ حق شہریوں کواس بات کاموقع دیتا ہے کہ وہ اپنی پسند کی حکومت کا انتخاب کر سکیں اور اگر سیاستدان صحیح طرح سے کام نہ کریں توانہیں دوبارہ ووٹ نہ دیں۔

د نیا کے ہر ملک میں جمہوریت نہیں ہے لیکن بہت سے ممالک میں جمہوری طرز حکومت زور پکڑتا جارہا ہے۔ایک زمانہ ایسا بھی تھا کہ عور توں کو کسی بھی ملک میں ووٹ ڈالنے کی اجازت نہیں تھی۔ پچپاس سال پہلے امریکہ اور جنوبی افریقہ جیسے ممالک میں سیاہ فام لوگوں کو ووٹ ڈالنے کاحق نہیں تھا مگر برسوں کی جدوجہد کے بعداس صورت حال میں نمایاں تبدیلی آگئی ہے۔

پاکستان سمیت کئی ممالک میں ووٹ ڈالنے کے لیے کم سے کم عمر اٹھارہ سال ہے۔ لیکن چند ممالک میں ووٹ ڈالنے کی عمر سولہ سال کے تک کر دینے کے بارے میں تحریک زور پکڑر ہی ہے۔ مقامی کالج کی طلبا کی یو نین کے ایک رہنما کا کہنا ہے "اکثر سولہ سال کے نوجوانوں کو کم از کم دس سال تعلیم حاصل کرنے کا تجربہ ہوتا ہے جو سیاسی طور پران کے لیے رائے قائم کرنے میں مددگار ثابت ہوتا ہے۔ اس کے علاوہ اکثر نوجوانوں کو کام کا پچھ تجربہ بھی ہوتا ہے اسی لیے انتخابات کے موقع پر انہیں اپناحق استعمال کرنے کی اجازت ہونی چاہیے۔ "

نیشنل یو تھ ایجنسی کے مطابق سولہ سال کی عمر میں شہر یوں کو مختلف حقوق حاصل ہوتے ہیں۔ بہت سے ممالک میں انہیں اسکول چھوڑنے، کام کرنے اور شادی کرنے کی اجازت ہوتی ہے۔ یہ بات مناسب نہیں ہے کہ مختلف حقوق کے لیے مختلف عمروں کا تعین کیا جائے۔ اگر نوجوانوں کو اپنی زندگی کے اہم فیصلے کرنے کی اجازت ہوتی ہے توانہیں اپنے ملک کے مستقبل کے بارے میں اپنی رائے کے اظہار کاحق کیوں نہیں حاصل ہو سکتا؟

جمہوریت میں یہ بات انتہائی اہم ہے کہ زیادہ سے زیادہ لوگوں کی رائے شامل ہو۔ انتخابات کا مقصد یہی ہے کہ مختلف قسم کے نظریات اور خیالات لوگوں تک پہنچائے جائیں۔ نوجوانوں کی اپنی دلچسپیاں اور نظریات ہوتے ہیں جن کی صحیح طور پر نما ئندگی نہیں ہوتی۔اس کی وجہ سے انھیں معاشر سے میں اپنی ناقدری کا حساس ہوتا ہے اور حکومت پر انہیں اعتماد نہیں رہتا۔

نوجوانوں کو ووٹ ڈالنے کا حق دینے کی وجہ سے سیاستدانوں کی نظروں میں ان کی اہمیت بڑھ جائے گی۔ تعلیم کے بارے میں پالیسی بناتے وقت حکومت کوان کی رائے بھی شامل کرنی پڑے گی۔ آج کل کے سولہ سالہ شہر کی تعلیم یافتہ اور میڈیا کے ماہر ہوتے ہیں اس لیے وہ معقول رائے کا اظہار کر سکتے ہیں۔ لیکن نوجوانوں کے لیے ووٹ کا حق نہ ہونے کی وجہ سے حکومت ان کی رائے کو آسانی سے نظر انداز کر دیتی ہے۔

10

5

15

20

سيشن 2

عبارت 2 کوپڑھے اور امتحانی پر بے پر سوالات 4 اور 5 کے جو ابات دیں۔

عبارت 2

سولہ سال کی عمر میں بہت سے نوجوان ذہنی اور جسمانی طور پر بالغ نہیں ہوتے۔ ان میں سے اکثر اب بھی اپنے والدین کے ساتھ ایک ہی گھر میں رہتے ہیں۔ ممکن ہے کہ وہ جسمانی طور پر بالغ ہوں مگر ان کے ذہن ابھی تک بچوں کی طرح ہوتے ہیں اس لیے وہ ہر بات کے لیے اپنے والدین پر انحصار کرتے ہیں۔ اٹھارہ سال کی عمر تک وہ کا فی حد تک خو د مخار ہوجاتے ہیں اور وہ سیاسی طور پر سولہ سال کی عمر والوں کے مقابلے میں زیادہ سنجیدگی کا مظاہر ہ کرتے ہیں جبکہ سولہ سالہ نوجو ان اکثر اپنے والدین اور بزرگوں کی نقل سال کی عمر والوں کے مقابلے میں زیادہ سنجیدگی کا مظاہر ہ کرتے ہیں جبکہ سولہ سالہ نوجو ان اکثر اپنے والدین اور بزرگوں کی نقل کرتے ہیں۔

ایک مشہور سیاسی رہنما کے مطابق حکومت کی جانب سے کیے جانے والے اقد امات کا اثر ہر عمر سے تعلق رکھنے والے افراد پر پڑتا ہے تواس کا مطلب یہ نہیں کہ ہر ایک کو ووٹ ڈالنے کا حق مکنا چاہیے۔ کیابارہ سال کے بچوں کو بھی ووٹ ڈالنے کا حق ملنا چاہیے اس لیے کہ اسکول کی پالیسیال ان پر اثر انداز ہوتی ہیں، ہر گزنہیں۔ والدین سے توقع کی جاتی ہے کہ ووٹ دیتے وقت ملکی مفاد کو پیش نظر رکھیں۔ اس کے ساتھ ساتھ وہ اپنے افراد خانہ کی ضروریات کے بارے میں بھی غور کریں۔ چو نکہ نوجوانوں میں عموماً سیاسی شعور کی کی ہوتی ہے اس لیے والدین کو جا ہیے کہ وہ ووٹ دینے سے پہلے اپنے بچوں کی رائے بھی لے لیں۔

ا متخابات کے موقع پر زیادہ سے زیادہ لوگوں کی رائے اچھی چیز ہے۔ اس بات سے سب ہی اتفاق کرتے ہیں کہ ووٹ ڈالنے کے لیے کم سے کم عمر کا تعین ضروری ہے۔ اکثر لوگوں کے خیال میں یہ عمر اٹھارہ سال ہونی چاہیے۔ سولہ سال کے نوجو انوں کو ووٹ کا حق دینا خطر ناک بھی ثابت ہو سکتا ہے۔ اس بات کا امکان ہے کہ وہ اپنے ووٹ غیر دانش مندانہ طریقے سے استعال کریں۔ ہو سکتا ہے کہ وہ کسی فن کاریام شہور شخصیت سے متاثر ہو کر اسے ووٹ دے دیں۔ یہ بھی ممکن ہے کہ وہ پچھ لوگوں سے متاثر ہو کر ایسے لوگوں کا انتخاب کرلیں جن میں حکومت چلانے کی بالکل صلاحیت نہ ہو۔

کچھ لوگ یہ سمجھتے ہیں کہ ووٹ ڈالنے کی عمر گھٹانے سے ووٹ ڈالنے والوں کی تعداد میں اضافہ ہو جائے گاحالا نکہ یہ غلط ہے کیو نکہ اس وقت ووٹ ڈالنے والوں میں سب سے کم تعداد اٹھارہ سے پچپیں سال کی عمر کے لوگوں کی ہوتی ہے۔ووٹ ڈالنے کی عمر کم کرنے سے اس تعداد میں اور کمی آ جائے گی کیونکہ سیاسی جماعتوں میں نوجوان ممبروں کی نمائندگی بہت کم ہے۔

سیاست کے شعبے سے تعلق رکھنے والے ایک پر وفیسر کی رائے میں اکثر لوگ اس لیے ووٹ نہیں ڈالتے کیونکہ ان کے خیال میں امتخابات کا نظام غیر منصفانہ ہے یاوہ کسی بھی سیاسی پارٹی پر بھر وسہ نہیں کرتے۔ووٹ ڈالنے والوں کی تعداد میں اضافے کا واحد طریقہ بیہ ہے کہ لوگوں کو اس بات کا احساس دلایا جائے کہ ان کے ووٹ سے یقیناً تبدیلی آئے گی۔

5

10

15

20

BLANK PAGE

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

To avoid the issue of disclosure of answer-related information to candidates, all copyright acknowledgements are reproduced online in the Cambridge Assessment International Education Copyright Acknowledgements Booklet. This is produced for each series of examinations and is freely available to download at www.cambridgeinternational.org after the live examination series.

Cambridge Assessment International Education is part of the Cambridge Assessment Group. Cambridge Assessment is the brand name of the University of Cambridge Local Examinations Syndicate (UCLES), which itself is a department of the University of Cambridge.

© UCLES 2020